

पत्रव्यवहारात कार्यालयाचा संपूर्ण पत्ता
लिहिणेबाबत.

महाराष्ट्र शासन
सामान्य प्रशासन विभाग
शासन परिपत्रक क्रमांक: संकीर्ण २०१५ / प्र. क्र. ४७ / १८ (र. व का.)
मंत्रालय विस्तार, कक्ष क्रमांक ६३१ (अनेक्स), ६ वा मजला,
मादाम कामा मार्ग, हुतात्मा राजगुरु चौक,
दिनांक : १७ जून, २०१५

- १) शासन परिपत्रक, सामान्य प्रशासन विभाग, क्रमांक : विमंस २०११ / प्र. क्र. ६८ / १८ (र. व का.), दिनांक २१ एप्रिल, २०११ व दिनांक १७ सप्टेंबर, २०११,
- २) शासन परिपत्रक, सामान्य प्रशासन विभाग, क्रमांक : संकीर्ण २०१२ / प्र. क्र. ६८ / १८ (र. व का.), दिनांक ६ ऑगस्ट, २०१२.

शासन परिपत्रक

शासन पत्रव्यवहारात कार्यालयाचा पत्ता लिहिताना विचारात घ्यावयाच्या मार्गदर्शक सूचना संदर्भाकित अनुक्रमांक १ व २ येथील शासन परिपत्रकान्वये निर्गमित करण्यात आलेल्या आहेत. सर्वसामान्य नागरिकांना शासकीय कार्यालयांशी संपर्क साधण्यासाठी आवश्यक असलेली माहिती शासकीय पत्रांमध्ये नमूद नसल्याने त्यांना शासकीय कार्यालयांशी संपर्क करणे कठीण होते. सबब संदर्भाधीन परिपत्रके अधिक्रमित करून खालीलप्रमाणे सुधारित मार्गदर्शक सूचना निर्गमित करण्यात येत आहेत. सदर सूचनांचे काटेकोरपणे पालन करण्याची दक्षता घेण्यात यावी.

- १) शासन पत्रव्यवहारात पत्ता लिहिताना मंत्रालयीन विभागांनी विभागाच्या नावानंतर, मंत्रालय (मुख्य इमारत) / मंत्रालय (विस्तार), संबंधित कार्यासनाचे दालन क्रमांक, मजला क्रमांक, मादाम कामा मार्ग, हुतात्मा राजगुरु चौक असे नमूद करावे. त्यानंतर संबंधित कार्यासनाशी संबंधित दूरध्वनी क्रमांक, फॅक्स क्रमांक तसेच ई-मेल आय.डी. देखील नमूद करावा.
- २) त्याचप्रमाणे मंत्रालयीन प्रशासकीय विभागांच्या नियंत्रणाखालील सर्व क्षेत्रिय / विभागीय / जिल्हा / तालुका / गाव पातळीवरील सर्व कार्यालयांनी सुद्धा शासकीय पत्रव्यवहारात वरीलप्रमाणे कार्यालयाच्या नावानंतर संबंधित कार्यासनाचे दालन क्रमांक, मजला क्रमांक, संबंधित कार्यासनाशी संबंधित दूरध्वनी क्रमांक, फॅक्स क्रमांक तसेच ई-मेल आय.डी. देखील नमूद करावा.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०६१७१२२००९८३०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(मानसी इंदूलकर)

अवर सचिव, सामान्य प्रशासन विभाग

प्रत,

१. मा. विरोधी पक्षनेता, विधानसभा / विधान परिषद, महाराष्ट्र विधानमंडळ सचिवालय, मुंबई,
२. सर्व विधानमंडळ / संसद सदस्य, महाराष्ट्र राज्य,
३. मा. राज्यपालांचे सचिव,
४. मा. मुख्यमंत्र्यांचे प्रधान सचिव,
५. सर्व मंत्री / राज्यमंत्री यांचे खाजगी सचिव / स्वीय सहाय्यक,
६. शासनाचे मुख्य सचिव यांचे वरिष्ठ स्वीय सहाय्यक,
७. शासनाचे सर्व अपर मुख्य सचिव / प्रधान सचिव / सचिव,
८. प्रधान सचिव, विधानमंडळ सचिवालय, विधान भवन, मुंबई,
९. सर्व मंत्रालयीन विभाग, त्यांना विनंती करण्यात येते की, उपरोक्त सूचना त्यांनी त्यांच्या सर्व क्षेत्रिय कार्यालयांच्या निदर्शनास आणाव्यात.
१०. महासंचालक, माहिती व जनसंपर्क महासंचालनालय, मुंबई,
११. सर्व विभागीय आयुक्त,
१२. सर्व जिल्हाधिकारी,
१३. सर्व जिल्हा परिषदांचे मुख्य कार्यकारी अधिकारी,
१४. सामान्य प्रशासन विभागातील सर्व कार्यासने,
१५. निवड नस्ती (कार्यासन १८)